


# పుత్రభేదం

వెంకటా



రాత్రి ఎనిమిది - భోజనాలవేళ -

ఆకలి అవుతోంది. అందరం కనిపెట్టుకుని ఉన్నాం. మావాడింకా ఊడివడలేదు. మిగతా పిల్లలందరూ రుసరుసలాడుతున్నారు. మా అమ్మాయి బి ఏ చదువుతోంది. అన్నగారింకా రాలేదని ఆగ్రహపడుతోంది. "ఎంత తను ఉద్యోగంలో చేరితేమాత్రం... నాన్నగారు కనిపెట్టుకుని ఉంటారు పెందలాడే ఇంటికి చేరుకోవాల్సి తెలియకక్కర్లే" అని అంటున్నది.

"అమ్మాయి ఉద్యోగం ఉద్యోగం అంటున్నావ్. వాడు ఉద్యోగంలోచేరి ఒక నెలగా అయింది. ఇవ్వాళ జీతం అందుకున్నాడేమో. వస్తాడు మరి. స్నేహితులతో ఎక్కడికన్నా వెళ్ళి ఉంటాడు" అని సమాధాన పరుస్తున్నది మాశ్రీమతి. మిగతా ముగ్గురు పిల్లలూ చిన్నవాళ్ళు. ఆ సమయంలో వాళ్ళకు ఆకలితప్ప మరోటి తెలియడంలేదు. గిలగిల్లాడుతున్నారు. శ్రీమతి భోజనాలకు అంతా సిద్ధంచేసింది.

నాకూ ఆకలి అవుతున్నది కాని ఆలోచిస్తున్నాను. మొన్న మొన్న పెళ్ళి అయినట్లున్నది. పాతికేళ్ళయినా - పెళ్ళి హడావుడి, కోభననాటి రాత్రి, ఆతర్వాత సంవత్సరంలోపల దీపావళి పండక్కు అత్తవారింటికి ప్రయాణం. పండగభోజనం. పండగ సరదా. టిఫిన్ కాయల వెలుగు. విష్ణుచక్రం, వెలుతురుసున్నాలు ఆసున్నాల్లో కిలకలా నవ్వుతున్న లలిత. ఆమరుసటి సంవత్సరం దీపావళికి... గోపి మరీ పసివాడు నెలన్నా నిండలేదు, లలిత బాలింత. అసలే పచ్చటి శరీరం. ఆరోజు మధ్యాహ్నం భోజనం అయిన తరువాత, తమలపాకు చిలకలు నాకిచ్చి తను వేసుకున్నది. చెవుల్లో దూది, ఎర్రటి పెదిమలు. నుదుట పావలాంత కుంకుమ. రెపరెపలాడుతున్న కెంపురంగు కొత్తచీర. లేత తమలపాకులా ఉంది లలిత.

ఇల్లంతా నందడిగా ఉంది. ఇంట్లో అత్తగారు బావమరదులు మరదళ్ళు ఒకరకంగా కోలాహలంగానే ఉంది. లలితకు దగ్గరగా వెళ్ళి కూర్చుందామని పించింది. వీలుపడలేదు. దూరంగా కుర్చీలో కూర్చుని లలితను చూస్తున్నాను

ఆనాటికి నెలన్నా నిండని గోపి పెద్దవాడయ్యాడు. ఖికామ్ ప్యాషయినాడు. ప్యాషయిన ఆర్నెల్లకు ఓ

ఉద్యోగం దొరికింది. జీతం మూడు వందలని మురిసిపోయింది. లలిత గోపితరువాత గౌరి, గౌరితరువాత హరి, తరువాత రవి, ఉమ. ఈ అయిదుగురూ నాకూ లలితకూ పంచప్రాణాలు కాలం కదంతొక్కినట్టే ఉంది. కళ్ళు మూసి కళ్ళు తెరిచినట్టుగా ఉంది విష్ణుచక్రం వెలుతురు సున్నాలలోంచి ఇంకా బయటపడలేదు నేను.

“గోపికి నూరేళ్ళు” అంటున్నది లలిత.

గోపి బాణంలా ఇంట్లోకి దూసుకు వచ్చేడు. వస్తూనే ‘సారీ... నాన్న గారు! నాకోసం అంతా కనిపెట్టుకుని ఉన్నారు. కొంచెం ఆలస్యం అయిపోయింది. ఆఫీసులో స్నేహితులు కొంతమంది పార్టీ ఇవ్వాలని గోల చేసేరు’ అన్నాడు

అంటూనే గబగబా పెరట్లోకి వెళ్ళేడు కాళ్ళు కడుక్కుని రావడానికి. లలితను పక్కకు పిల్చేను. మరీ దగ్గరగా వచ్చింది ఏదో రహస్యం చెప్తాననుకుని.

“గోపిని జీతం విషయం ఏమీ అడగద్దు” అన్నాను.

“నేనంత తెలివితక్కువదా న్ననుకున్నారా” అన్నది లలిత తృప్తిగా నవ్వుతూ.

అందరం భోజనాలకు కూర్చున్నాం. మా అందరి భోజనాలు వడి

నాకొదాసి, ఓపెసరట్, ఓప్లేటు వడ,  
 ఓప్లేటు పూరి - మిరపకాయ బజ్జీ తిసుకుకో.  
 అమ్యుగారికొక్కొసు నొళ్లు తెచ్చి పెట్టు!!



వడిగా సాగుతున్నాయి. గోపీమాత్రం నెమ్మదిగా కొంచెంకొంచెం తింటూ నెమరువేస్తున్నాడు.

“అన్నాయ్లకి ఇంటి భోజనం పనించలేదు. పెద్ద ఉద్యోగస్తుడు కదూ...” అంటున్నది గౌరి

గోపీ చిరాకుతో, “నే ఉద్యోగం చేస్తున్నానని అంత కుళ్లెందుకూ నీకు” అన్నాడు.

“మహా వెల గ బెట్టా వు లే...” అన్నది గౌరి.

“మీ రిద్దరూ పెద్ద వాళ్లవుతున్నారు. ఇంకా చిన్న పిల్లల్లా కీచులాడుకుంటే ఎలా ..” అని ఇద్దర్నీ సమాధాన పర్చింది లలిత

గోపీకి గౌరికి వయస్సులో తేడా

రెండుసంవత్సరాలు. ఇద్దరూ చిన్నప్పటి నుండి కీచులాడుకోవడం పరిపాటి. గోపీకి గౌరి అంటే ప్రాణం... గౌరికి గోపీ అంటే ప్రాణం. ఇట్టే పోట్లాడుకుంటారు. ఇట్టే కలుస్తారు మళ్ళీ... ఒకసారి గౌరికి జ్వరం వచ్చినప్పుడు... అప్పుడు గౌరికి వదేళ్లు. మూలుగుతూ పడుకున్నది. వళ్లు సలసల కాగిపోతున్నది. గోపీ బిక్కుమొగం వేసుకుని మాటిమాటికి గౌరిని వచ్చి చూస్తూ, అమ్మా, ఇంకా గౌరికి జ్వరం తగ్గలేదమ్మా అని ఏడుస్తూ కూచున్నాడు. ఆ ఏడుపు ఒయటకు వినిపించడంలేదు. లోపల ఇముడ్చుకోలేకపోతున్నాడు. నాకు వాణ్ణిచూస్తే జాలేసింది. పిల్లలకు జ్వరాలు వస్తుంటాయి, తగ్గుతుంటాయి...

ఇవి అందరికళ్ళలోనూ సహజం. కాని గౌరికి జ్వరం వస్తే గోపీ గిజగిజ తన్ను కున్నాడు. కాలుగాలిన పిల్లలా అటూ ఇటూ తిరిగాడు—

ఆడుకుంటూ పోట్లాడుకుంటారు... పోట్లాడుకుంటూ ఆడుకుంటారు... ఆడుకుంటూ పోట్లాడుకుంటూ మాట్లాడుకుంటారు.

నూనూగుమీసాలు, పిల్లిగడ్డం...  
వాడు కాలేజీలో చేరినపుడు—

“వాడికో ‘షేవింగ్ సెట్’ తెచ్చి పెద్దూరు..” అని లలిత నాకు జ్ఞాపకం చేసిందాకా, వాడు పెద్ద వాడవుతున్నాడని నేను గమనించలేదు.

ఎప్పుడు పెరిగేడో, ఎట్లా పెరిగేడో, అప్పుడే నా అంత అయినాడు - ఉద్యోగం చేస్తున్నాడు

ఉంగరాలజుట్టూ, పసిడిశరీరం, బొద్దుగా ఉన్న గోపీ, మొలకు వాళ్ళమ్మమ్మ చేయించిన బంగారు మొలత్రాడు - మెళ్లో ఒంటిపేట పులిగోరు నాను - వాడి బోసినవ్వులూ, ఉయ్యాలలో పడుకుని చేతులు అటూఇటూ తిప్పుతూ వాడుచేస్తున్న భరతనాట్యం.. ఇంకా నా కళ్ళల్లో మెదుల్తూనే ఉన్నాయి. భోజనాలయినయి. అలవాటుచొప్పన వరండాలో సిగరెట్టు కాలుస్తూ అటూ ఇటూ తిరుగుతున్నాను.


మరో ఏడెనిమిదేళ్ళల్లో రిలై

రవచ్చు. ఉద్యోగంలో చేరి చాకిరి చెయ్యంగా చెయ్యంగా, మెదడంతా అరగిపోయి, చిన్నచిన్న ప్రమోషన్లు, తర్వాత ఆఫీసరు ప్రమోషను... ఆఫీసరు హోదాకోసం తప్పనిసరిగా అప్పు చేసి కారు కొనడం... అందరూ నేను సుఖంగా ఉన్నాననుకోవడం. సంసారం బరువుగా లాక్కొస్తూనే ఉన్నాను... నెమ్మదిగా. అయితే గమ్యం ఏవీటో తెలియడంలేదు గానుగెద్దు జీవితంలా ఉంది.

గౌరి ఎదుగుతోంది. పెళ్ళిచేయాలి. వరుణ్ణి వెదకాలి మామగార్నవుతాను. అల్లుడికి భయపడతాను. ఆ అల్లుడు గౌరిని సరిగా చూస్తాడో చూడడో! చూసినా చూడకపోయినా పెళ్ళయిన తరువాత సంసారం నెట్టుకుపోతారు పిల్లలు పుడ్తారు నేను తాతనవుతాను ఇంత త్వరగా తాతనవడం ఇష్టంలేదు నేనింకా అటూ ఇటూ తిరుగుతున్నాను గోపీ నా దగ్గరకువచ్చి-ఏదో మాట్లాడాలని ప్రయత్నంలో ఉన్నాడు. మాట్లాడడానికీ సందేహిస్తున్నాడల్లే ఉంది.

నాన్నగారూ! అన్నాడు నెమ్మదిగా. - ‘ఏవీటి విశేషం. ఉద్యోగం ఎలా ఉంది’ అన్నాను.

‘బాగానే ఉంది. కాని మా బాస్ వట్టి చాదస్తం. మనిషి. చాలాసేపటి వరకు ఆఫీసులో కూర్చుంటాడు—



బజార్లో ఓ కొట్లో పెర్లన్ మాటింగ్ క్లాత్ చూసేను చాలా బావుంది లేపెప్ డివైన్ త... అని నీళ్లు నముల్తున్నాడు.

'వరలక్ష్మి శుక్రవారం వస్తోంది రెండు రోజుల్లో... అమ్మ సంగతి చూడు' అన్నాను.

వాడు గ్రహించుకున్నట్టు లేదు నిడమటవి పెద్దగా చెప్పే లలిత వినేట్టుగా ఉంది దగ్గరనుండి చెవిలో ఊదాను.

\* \* \*

శుక్రవారం వచ్చింది

ఒక బంగారుకాసు, ఒక పట్టుచీరె తెచ్చి వాళ్ళమ్మ కిచ్చేడు గోపీ.

ఇవన్నీ ఎందుకురా అన్నది లలిత.

గోపీలో ఏ భావమూలేదు. నా మాట కాదనలేక తప్పనిసరిగా కొన్నట్టుగా ఉన్నాడు.

లలిత తలకు స్నానం చేసి పట్టుచీరె కట్టుకుని మడితో పూజ ప్రారంభిస్తోంది పచ్చటిశరీరం. పట్టుచీరె నుదుటిమీద పావలా అంత జపాకుసుమంలా మెరుస్తున్న కుంకమ. అయిదుగురు పిల్లల తల్లిలా కన్పించడం లేదు. నా కళ్ళ కింకా పెళ్ళిక్యాతురులాగే ఉంది. ఆమె లోని ఆకర్షణకు తట్టుకోలేక పోతున్నాను. కాళపోసి పట్టుచీరె కట్టింది. ఆ చీరెకట్టే విధానంలో పిక్కలు కన్పిస్తున్నాయి. చూడగానే పార్వతి దేవిలా కన్పించింది. ఆ దేవతకు దణ్ణం పెట్టాలనిపించింది. నా మనసుకు

మనస్కరించలేదు. ఆమాంతం దగ్గరకు తీసుకోవాలనిపించింది. ఆమె మడి. భక్తితో పూజచేస్తున్నది, ఇంట్లో పిల్లలు...నందడి...నాకోర్కెనుచంపుకున్నాను.

- 'ఒరే గోపీ అమ్మకు దణ్ణం పెట్రా' అన్నాను.

లలిత గోపీని దీవించింది.

ఆ రోజు మధ్యాహ్నం ఆఫీసుకు భోజనం క్యారియర్లో పంపించింది లలిత. వజ్రలు, పులిహోర, పాయసం-వీటన్నిటితో తృప్తిగా భోజనం చేశాను.

సాయంత్రం కొంచెం ఆలస్యం అయింది ఇంటికి వెళ్ళేటప్పటికి.

ఇంట్లో ఏదో పెద్దగా మాట్లాడుతున్నాడు గోపీ.

'అంత ఖరీదుపెట్టి పట్టుచీరె తెస్తే పూజ పూజ అని దాన్ని నానారకాలుగా నలిపేసి అప్పుడే మాసిపోయేట్లు చేశారు. దాన్నిండా కుంకుమ - గంధం మరకలూ. పాతగుడ్డలూ దాన్ని ఓ మూల స్టాండ్ మీద పడేశారు. ఆ చీరె సినిమాకో, ఏదన్నా ఫంక్షన్ కో నాజూకుగా కట్టుకుని వాడుకుంటే బాగుంటుంది. ఎంతవయసు వస్తే ఏం బొత్తిగా డబ్బు విలువ తెలియదు. కల్చర్ అంటూ అసలే లేదు' అంటున్నాడు గోపీ.

నేను రావడం గమనించి లలిత నా

వైపు అదోలా చూస్తున్నది. ఆ చూపు లోని భావం నే గ్రహించాను.

గౌరి గోపీవైపు కోపంగా చూస్తున్నది.

'కల్చర్...కల్చర్ అంటున్నావ్. నీ కున్నదిలే బోడి కల్చర్. అమ్మను అనటానికి నీకు నోరు ఎలా వచ్చిందిరా" అంటున్నది గౌరి. గోపీ రెచ్చిపోయాడు.

"ఈ ఆడవాళ్ళు ఎప్పుడూ ఇంతే. వినరు ఒకరు చెప్తే. తమకు తోచదు. అసలు బుర్ర ఉంటేగా."

"ఒరేయ్ గోపీ! మాటలు తిన్నగారానీ. హద్దులు మీరుతున్నావ్" - గౌరి కళ్ళు ఎర్రజేసింది. గోపీ ఇంకాకారాలు మిరియాలు సూరుతున్నాడు. మాటా మాటాపెరిగింది చేతుల్లాకా వచ్చేట్టుగా ఉంది.

లలిత నావైపు చూస్తూనే ఉంది. రవి, హరి అక్కపక్షం అన్నట్టుగా గౌరి వెనకాలే నిల్చుని గోపీని ఉరిమి ఉరిమిచూస్తున్నారు. ఆ సమయంలో ఏం మాట్లాడాలోతోచడంలేదు. తెలియడం లేదు.

"నీకు బుద్ధిలేదురా గోపీ" అంటున్నది గౌరి. అవునవును అంటున్నారు రవి, హరి బుద్ధిఉండడం, బుద్ధిలేకపోవడం అంటే ఏమిటో తెలిసినట్టుగా.

గోపీకి రోషం, క్రోధం ఎక్కువైంది.

"పోండ్రా మీతో నాకేవీటి... మీరంతా ఇడియట్స్" అన్నాడు.



“మేం ఇడియట్స్ అయితే నీవో గొప్ప ఫూల్ బి” అన్నది గౌరి. రవి నారి చప్పట్లు కొట్టారు

గోపీ గౌరిమీదికి ఉరుకుదామా అన్నట్లుగా ఉన్నాడు మీ వీవులు కామ కోండి అని చెయ్యివత్తేడు.

ఒరేయ్ గోపీ అని గదమాయిం చాను లలిత అక్కడ నిల్చున్న దన్న మాటేగాని ఎక్కడో చూస్తున్నది.

ఆమెకు దొక్కలో మోకాళ్ళతో పొడిచివట్టయింది.

పురిటిమంచం గోపీ పుట్టినప్పడు తను బాగా నీరసించిపోయింది మూలుగు.

పుద్దునే బొమ్మగా వున్న గోపీ మామూలు పిల్లలకంటే తూటం ఎక్కువే. చాలా ఆరోగ్యంగా ఉన్నాడన్నాడు డాక్టరు. చారడేసికళ్లు. ఆకలయితే ఇల్లంతా దద్దరిల్లిపోయేట్లు పడ్యేవాడు పచ్చడి మెతుకలూ పప్పు కూరూ తింటున్నా లలితది సహజంగా ఆరోగ్యకరమైన శరీరం. గోపీ పుట్టిన

తరువాత ఆమెకు అపం, ఆరోగ్యం మరీ ఎక్కువై నట్టుగా ఉండేది గోపీని దగ్గరకు తీసుకుని గుండెలకు హత్తుకుని వాడిమీద చీరకొంగు కప్పి వాడిమీద చేయి వేసి వాడి కళ్ళలోకి చూస్తూ పాలిస్తుంటే, ఆవురావురుమని చుబుక్ చుబుక్ అని చప్పుడు చేస్తూ చేతుల్తో ఆడుకుంటూ లలితకు చక్కీలిగింతలు పెట్టూ పాలు తాగేవాడు గోపి. పాలు తాగుతుంటే నరాలన్నీ తోడేసి నట్టుగా ఉండేది. ఆ చిన్న చిన్న కాళ్ళతో కుమ్మేవాడు డాక్టర్లతో కాళ్ళతో తన్నే వాడు తీయగా హాయిగా ఉండేదాబాధ నాశం చేస్తే నా బంగారుపంటే అని మరీ దగ్గరగా తీసుకుని బాధలో వాడి బుగ్గలమీద ముద్దులవర్షం కురిపించేది లలిత గోపి పాలు తాగుతున్నప్పుడు ఎప్పుడన్నా హఠాత్తుగా నేను చూసి చప్పుడు లలిత సిగ్గుతో కుంచించుకు పోయేది. పమిట బజానికంతకూ కప్పు కుని నావైపు చూసి ఆ తన్మయత్వంతో కిందుగా నవ్వేది ఆ నవ్వులో పగత్యాలవర్షం. ఆ కళ్ళలో అంతులేని ఆస్మాయత నా కెందుకో ఆకూ లలమూ గడ్డి తిని కమ్మని పాలిచ్చే ఆవు, ఆ ఆవుపాలు తాగి కోరల్లో విషం పెంచుకున్న పాము కళ్ళలో మెదిలివై.

ఛ, ఇదేం పోలిక. ఇలాంటి ఆలోచనలు నాకు రాకూడదు. మా గోపి బంగారుతండ్రి. చిన్నతనం... తెలియక

వో అంటున్నాడు అని సమాధాన పరచుకున్నాను.

లలిత కళ్ళెందుకో చెమర్లు లం చూశాను ఒరేయ్ గోపి, గౌరీ, హరీ... భోజనాలకు వేళ్ళవున్నది. రెడీ అవ్వండి అంటున్నది లలిత

ఇల్లంతా నిశ్శబ్దంగా ఉంది.

\* \* \*

ఆరోబు రాత్రి లలిత నా చెంతన చేసినపుడు హాయిగా దగ్గరకు తీసుకున్నాను... 'పవంశోయ్ చూశారా, వీడి అప్పుడే నాడబ్బు, నావస్తువు అనే భావం వచ్చేసింది' అన్నది నవ్వుతూ.

"ఉద్యోగం వెలగబెట్టున్నాడుగా అయినా వాడి డబ్బు మనకెందుకే. వాణ్ణి పెంచి పెద్దవాణ్ణి చేశాం ఇప్పుడు రెక్కలు వచ్చినయి. రేపోమాపో ఆ కోడలు పిల్ల వస్తే... ఎగ్గి పోనే పోతాడు" అన్నాను.

"బాగా చెప్పారు" అంటూ ఇంకా దగ్గరగా వచ్చింది. గువ్వలా నాలో ఒదిగిపోయింది.

"అపట్టుచీరె బిల్లు... డ్రాయర్లో ఉందా?" అన్నాను.

\* \* \*

ఆ నెలాఖరున జీతం రాగానే ఆ చీరె ఖరీదుకు ఓమంచి టెర్లిన్ సూట్ గుడ్డ బజార్లో కొని ఇంటికి తెచ్చాను.

గౌరీ చూసింది దాన్ని.

“ఈ సూటు గుడ్డ చాలా బావుంది. మీరు కుట్టించుకోండి నాన్నగారూ” అన్నది గౌరి.

“నా కెందుకమ్మా ఇంకా సూట్లు, ఉన్నవి చాలా” అన్నాను

ఎక్కడ ఆచుకుంటున్నారో రవి, హరి వరు గెత్తుకుంటూ లోపలకు వచ్చేరు వాళ్ళ దృష్టి అంతా దానిమీదే ఉంది ఆదుర్దాగా ఆ సూటు గుడ్డవైపు చూస్తున్నారు. ‘పండగలోస్తున్నాయి తమకోసమే నేమో అది తెచ్చింది. వక్కగా నిక్కర్లు కుట్టించుకోవచ్చు’ అనుకుంటున్నారు హరి రవి చెవిలో ఏదో చెప్పున్నారు గుసగుసలు.. మనకే లేరా అంటున్నాడు రవి వినపడి వినపడకట్లు వాళ్ళిద్దరి ముఖాలు విప్పారి నయి వాళ్ళ కళ్ళల్లో బోలెడంత సంతోషం తొంగిచూస్తున్నది

ఇంతలో గోపీ ఎక్కడనుండో అమాంతం వచ్చేడు.

“ఒరేయ్ గోపీ ఇలారా” అన్నాను. వాడు నెమ్మదిగా వచ్చేడు దగ్గరకు

“గోపీ! నీకో ప్రజంటు తెచ్చానా... చూడు”... అని ఆ సూటు గుడ్డను వాడి చేతులో ఉంచుతూ... నీకు ఉద్యోగం వచ్చిన శుభ సమయాన . నీకి ప్రజంట్ ... బ్యె ఆఫ్ లక్... అంటూ వాడి చేతిని నా చేతిలోకి తీసుకున్నాను

అది చూసుకుంటూ ... వాడు... వండర్ ఫుల్ .. చాలా బాగుంది ఇది. థ్యాంక్యూ.. నాన్నగారూ . అన్నాడు.

ఆనంద బాషాలో... మరేవిటో... అవి... అలిత కళ్ళు వత్తుకుంటూ...

‘గోపీ.... నాన్నగారికి నమస్కారం చెయ్యి...’ అన్నది.

వాడు వంగి నా కాళ్ళను తాకేడు ‘ఆల్ ది బెస్ట్’ అని దీవించాను. గౌరి నా వైపు చూస్తున్నది...

రవి, హరి, ఉమ .. బిక్కమొహాల్లో చప్పట్లు కొట్టేరు!!...

